

सीबीएसई ने किए 12वीं बोर्ड के नतीजे घोषित

मध्यप्रदेश में कुल 79.43% विद्यार्थी हुए पास, पारस खड्कर 98.4% से बने सिटी टॉपर



नवभारत प्रतिनिधि
भोपाल, 13 मई. केंद्रीय माध्यमिक शिक्षा बोर्ड ने बुधवार दोपहर कक्षा 12वीं के परीक्षा परिणाम जारी कर दिए हैं. बता दें इस साल मध्य प्रदेश के कुल 80 हजार 454 विद्यार्थियों ने 12वीं की बोर्ड परीक्षा दी थी. जिसमें से 79.43 प्रतिशत विद्यार्थी सफल हुए हैं. वहीं अगर पूरे देश की बात करें तो राष्ट्रीय स्तर पर कुल 85.20 प्रतिशत छात्र-छात्राएं पास हुए हैं. इस लिहाज से मध्य प्रदेश का रिजल्ट राष्ट्रीय औसत से 5.77 प्रतिशत पीछे रह गया है. आंकड़ों के अनुसार इस बार देशभर के

परीक्षा परिणाम में गिरावट दर्ज की गई है. वहीं देश स्तर पर पिछले साल के यही आंकड़े 88.39 प्रतिशत थे. लेकिन इस बार भोपाल का प्रदर्शन अन्य पड़ोसी राज्यों और बड़े शहरों जैसे, लखनऊ और रांची की तुलना में भी कमजोर रहा है. जबकि परीक्षा परिणामों में कुल सफल विद्यार्थियों में तिरुवनंतपुरम 95.62 प्रतिशत के साथ देश में अव्वल है. वहीं राजधानी में डीपीएस कोलार के पारस खड्कर ने 98.4 प्रतिशत के साथ सिटी टॉपर की सूची में पहले और आईईएस स्कूल की महक कौशल ने 98.2 प्रतिशत के साथ शहर में दूसरे नंबर पर है.

राजधानी के इन विद्यार्थियों ने मारी बाजी

मैंने लगातार शुरू से अपनी पढ़ाई पर फोकस किया है. जिसमें मेरे टीचर्स और मेरे परिवार का काफी सहयोग रहा है. मैं आगे की पढ़ाई में सीए की तैयारी करूंगा. मेरी दीदी भी कॉमर्स से टॉपर रही हैं, अभी सीए की आर्टिकलशिप पूरी कर रही हैं. अब मुझे भी चार्टर्ड एकाउंटेंट बनना है. पारस खड्कर, 98.4 प्रतिशत, कॉमर्स, डीपीएस, कोलार		सेल्फ स्टडी, स्कूल और परिवार के सहयोग के साथ रोज 4 से 5 घंटे की पढ़ाई करती थी. आगे आईपीएस बनकर देश की सेवा करना चाहती हूँ. इतिहास मेरा पसंदीदा विषय है. यह केवल अतीत से नहीं बल्कि आने वाले समय की चुनौतियों से भी परिचित कराता है. महक कौशल, 98.2 प्रतिशत, कला, आईएस स्कूल	
मैंने 12वीं के साथ वकालत के लिये व्लैट की भी तैयारी की कर रही थी. दोनों ही चैलेंजिंग थे, लेकिन मेहनत और पढ़ाई से मैंने व्लैट में भी एमपी में 34 रैंक हासिल की. और आज बोर्ड का रिजल्ट देखकर बहुत खुशी हो रही है. मैं अपने परिवार से वो पहली लड़की हूँ जो वकील बनने के सपने को सच करने जा रही है. अर्यामा मिश्रा, 97.6 प्रतिशत, कला, डीपीएस, कोलार		पापा मैनेजमेंट के क्षेत्र में काम करते हैं, उन्हें बचपन से देखकर लगता था उनकी तरह मैनेजमेंट या फाइनेंस के क्षेत्र में करियर बनाना चाहिये. जिसके लिये मैं सीयूईटी और आईपीएम की तैयारी कर रही हूँ. वहीं 12वीं के लिये रोजाना 6 से 8 घंटे पढ़ाई और मां का सहयोग मेरे बेहतर परिणाम का कारण है. आन्या चतुर्वेदी, 97.4 प्रतिशत, कॉमर्स, डीपीएस, कोलार	
हफ्ते में केवल 4 दिन स्कूल जाती थी, बाकी दिन घर पर सेल्फ स्टडी करती थी. छुट्टी वाले दिन कभी पढ़ाई नहीं की. खुद को हमेशा तनाव से दूर रखते हुये 12वीं के साथ आईपीएम की तैयारी की है. रोजाना करीब 4 से 5 घंटे का समय पढ़ाई में दिया है. आगे किसी आईआईएम से एमबीए करके उसी क्षेत्र में करियर बनाऊंगी. खुरी कुर्दिया, 96.2 प्रतिशत, कॉमर्स, आईएस स्कूल		पढ़ाई को कभी किसी दबाव में रहकर नहीं किया. दबाव महसूस होने पर अंग्रेजी की किताबें पढ़ने लगती थी. जिससे तनाव कम करने में मदद मिलती थी. आगे मैनेजमेंट की पढ़ाई कर इसी क्षेत्र में करियर बनाना चाहती हूँ. लगातार पढ़ाई और जीवन में अनुशासन के साथ ही मैं इस परिणाम तक पहुंच सकी हूँ. सुह्रि नेगी, 97.2 प्रतिशत, कला, डीपीएस, कोलार	

नौकरशाही का मनोबल टूट रहा : सुधीर पदोन्नति नहीं मिलने से प्रशासनिक तंत्र में निराशा का माहौल

विशेष संवाददाता
भोपाल, 13 मई. मध्यप्रदेश में शासकीय कर्मचारियों को पिछले लगभग एक दशक से पदोन्नति नहीं मिलने के कारण प्रशासनिक तंत्र में निराशा और असंतोष का माहौल गहराता जा रहा है.

मंत्रालय सेवा अधिकारी/कर्मचारी संघ के अध्यक्ष ईजी. सुधीर नायक ने आरोप लगाया कि पदोन्नति प्रक्रिया 'प्रशासनिक पलायन और पक्षपात' का शिकार रही है, जिससे कर्मचारियों का मनोबल लगातार गिर रहा है. नायक ने कहा कि राज्य की नौकरशाही की कार्यक्षमता और उत्साह पर इसका गंभीर प्रभाव पड़ा है. उन्होंने कहा कि जहां वरिष्ठ अधिकारियों को समय पर पदोन्नति मिल रही है,

न्यायसंगत तरीके से सुलझाया जा सकता विवाद

उन्होंने पदोन्नति नियमों में संशोधन कर आरक्षण संतुलन बनाए रखने, वरिष्ठता की रक्षा करने तथा वर्ष 2016 से लंबित पदोन्नतियां लागू करने की मांग की. उनके अनुसार, इससे लंबे समय से चला आ रहा विवाद निष्पक्ष और न्यायसंगत तरीके से सुलझाया जा सकता है.



वहीं अधीनस्थ कर्मचारी वर्षों से कैरियर उन्नति से वंचित हैं. इससे प्रशासनिक व्यवस्था में हताशा बढ़ी है. उन्होंने कहा कि उत्साहहीन कर्मचारियों के बल पर सुशासन का लक्ष्य हासिल नहीं किया जा सकता और इसका खामियाजा प्रदेश की आठ करोड़ जनता भुगत

रही है. नायक ने आरोप लगाया कि उन्होंने सरकार को कई व्यावहारिक समाधान सुझाए थे, जिनमें राज्य प्रशासनिक सेवा की तर्ज पर समयमान वेतनमान के साथ उच्च पदनाम देने का प्रस्ताव भी शामिल था, लेकिन उन सुझावों पर कोई ठोस कार्रवाई नहीं हुई.

कार से डेढ़ किलो गांजा और हथियार बरामद, पांच गिरफ्तार

शहडोल. जिले की अमलाई थाना पुलिस ने एक लगजरी कार से डेढ़ किलो से अधिक गांजा, दो देशी कट्टे और दो जिंदा कारतूस बरामद कर पांच आरोपियों को गिरफ्तार किया है. पुलिस सूत्रों के अनुसार बीती रात अनुपपुर जिले की ओर से आ रही एक संदिग्ध लगजरी कार को रोककर तलाशी ली गई. तलाशी के दौरान वाहन से एक किलो 567 ग्राम गांजा, दो देशी कट्टे तथा दो जिंदा कारतूस बरामद किए गए, पुलिस ने वाहन में सवार उदयभानु जायसवाल, आशीष गुप्ता, कपिल सोनी, मोहम्मद युसुफ और प्रणव शर्मा से बरामद सामग्री के संबंध में वैधानिक दस्तावेज मांगे, लेकिन वे कोई दस्तावेज प्रस्तुत नहीं कर सके. पुलिस ने सभी आरोपियों को नारकोटिक्स एक्ट तथा अन्य

एमपी में गर्मी का कहर, 4 दिन लू अलर्ट कई शहरों में तापमान 45 डिग्री के पार पहुंचने की संभावना

भोपाल, 13 मई. मध्य प्रदेश में भीषण गर्मी ने लोगों की मुश्किलें बढ़ा दी हैं. खासतौर पर मालवा-निमाड़ क्षेत्र में लू और तेज गर्म हवाओं का असर लगातार बढ़ता जा रहा है. मौसम विभाग ने इंदौर और उज्जैन संभाग के 11 जिलों में अगले चार दिनों तक हीट वेव का अलर्ट जारी किया है. प्रदेश के कई शहरों में तापमान 45 डिग्री के पार पहुंचने की संभावना जताई गई है.

रतलाम प्रदेश का सबसे गर्म शहर रहा, जहां अधिकतम तापमान 46.5 डिग्री सेल्सियस दर्ज किया गया. धार 44.5 डिग्री के साथ दूसरे स्थान पर रहा. उज्जैन, रघोपुर और शाजापुर में



भी तापमान 44 डिग्री से ऊपर पहुंच गया. वहीं उज्जैन प्रदेश के बड़े शहरों में सबसे गर्म रहा, जहां पारा 44.4 डिग्री रिकॉर्ड किया गया. इंदौर में 43.6 डिग्री, भोपाल में 42.6 डिग्री, जबलपुर में 42 डिग्री और ग्वालियर में 41.5 डिग्री

तापमान दर्ज हुआ. मौसम विभाग ने लोगों को दोपहर के समय घर से बाहर निकलने से बचने की सलाह दी है. साथ ही पर्याप्त पानी पीने, हल्के सूती कपड़े पहनने और बच्चों व बुजुर्गों का विशेष ध्यान रखने को कहा गया है.

बुधवार से इंदौर, उज्जैन, रतलाम, धार, देवास, झाबुआ, अलीराजपुर, खरगोन, खड़वा और बुरहानपुर सहित कई जिलों में लू का असर सबसे ज्यादा रहेगा. भोपाल, विदिशा, रायसेन, सीहोर और छिंदवाड़ा-चंबल क्षेत्र में भी तेज गर्म हवाएं चल सकती हैं. हालांकि मंगलवार को धार, इंदौर, सागर, रायसेन, सीहोर और छिंदवाड़ा में बूंदबांदी और तेज हवाएं चली, जबकि निवाड़ी और बालाघाट में ओलाघट्टि भी हुई. पिछले 12 दिनों में 11 दिन मौसम बदलने के बावजूद अब बारिश का असर कमजोर पड़ गया है और गर्मी तेजी से बढ़ रही है.

आधुनिक सुविधाओं से सजा विदिशा स्टेशन

अमृत भारत योजना में बदला स्टेशन का स्वरूप

नवभारत समाचार
भोपाल, 13 मई. मध्यप्रदेश का ऐतिहासिक और सांस्कृतिक महत्व रखने वाला विदिशा रेलवे स्टेशन अब आधुनिकता का नया प्रतीक बन गया है. अमृत भारत स्टेशन योजना के तहत स्टेशन के पुनर्निर्माण और उन्नयन कार्य पूरे कर लिए गए हैं. भोपाल मंडल के अंतर्गत आने वाला यह स्टेशन यात्रियों की सुविधा और क्षेत्रीय विकास के लिहाज से महत्वपूर्ण माना जाता है. करीब 29.46 करोड़ रुपये की लागत से स्टेशन का कार्याकल्प किया गया है. योजना के तहत स्टेशन को आधुनिक, सुविधायुक्त और आकर्षक स्वरूप दिया गया



है. स्टेशन परिसर के सर्कुलेटिंग एरिया का सौंदर्यीकरण किया गया है, वहीं प्लेटफॉर्म क्रमांक 1, 2, 3 और 4 पर नए कवर ओवर शेड और शेड विस्तार का कार्य पूरा किया गया है. स्टेशन के अग्रभाग और आंतरिक हिस्सों को आधुनिक डिजाइन के साथ विकसित किया गया है. यात्रियों के लिए प्रतीक्षालय और शौचालयों का नवीनीकरण भी किया गया है. इसके अलावा दूसरे प्रवेश द्वार का निर्माण होने से

हिमांशु अग्रवाल को मिला संरक्षा सम्मान

भोपाल. पश्चिम मध्य रेल के महाप्रबंधक दिलीप कुमार सिंह ने संरक्षा के क्षेत्र में उत्कृष्ट कार्य के लिए हिमांशु अग्रवाल को 'उत्कृष्ट संरक्षा जागरूकता पुरस्कार' से सम्मानित किया. हिमांशु अग्रवाल इटारसी में वरिष्ठ गुड्स ट्रेन मैनेजर के पद पर कार्यरत हैं. 12 अप्रैल 2026 को खंडवा में मालगाड़ी संचालन के दौरान उन्होंने लोको संख्या 31224 का चार्ज लेने के बाद वैगनों की जांच की. इसी दौरान उन्हें एक वैगन से गैस रिसाव जैसी आवाज सुनाई दी. सतर्कता दिखाते हुए उन्होंने तुरंत जांच की, जिसमें पता चला कि रिसाव ब्रेक पाइप से नहीं बल्कि वैगन के डोम कवर से हो रहा था. रैक के 30 वैगनों में गैस लूटि हुई थी, जिससे स्थिति बेहद गंभीर हो सकती थी.

यात्रियों को बेहतर आवागमन सुविधा मिलने लगी है. स्टेशन पर 12 मीटर चौड़ाई वाला नया फुट ओवर ब्रिज और नया स्टेशन भवन भी बनाया गया है, जिससे यात्रियों को अधिक सुविधा और सुरक्षित आवागमन मिल सकेगा. दिव्यांगजनों के लिए 'रैंप, टैक्टाइल पाथ और अन्य आवश्यक सुविधाएं विकसित कर

स्टेशन को दिव्यांगजन अनुकूल बनाया गया है. भोपाल मंडल के सीनियर डीसीएम सौरभ कटारिया ने बताया कि विदिशा स्टेशन के पुनर्विकास कार्य गुणवत्ता के साथ पूरे किए गए हैं. इससे यात्रियों को आधुनिक सुविधाएं मिलने के साथ क्षेत्रीय पर्यटन और स्थानीय आर्थिक गतिविधियों को भी बढ़ावा मिलेगा.

युवती को ब्लैकमेल करने वाला गिरफ्तार

पन्ना. जिले में सोशल मीडिया पर फर्जी इंस्टाग्राम आईडी बनाकर युवती को अश्लील फोटो और वीडियो वायरल करने की धमकी देकर ब्लैकमेल करने वाले आरोपी को शाहनगर थाना पुलिस ने गिरफ्तार किया है. आरोपी घटना के बाद से करीब चार वर्ष से फरार चल रहा था. थाना शाहनगर क्षेत्र की एक युवती ने आठ सितंबर 2022 को शिकायत दर्ज कराई थी कि किसी अज्ञात व्यक्ति ने उसकी फर्जी इंस्टाग्राम आईडी बनाकर अश्लील फोटो-वीडियो वायरल करने की धमकी दी और पैसें की मांग कर ब्लैकमेल किया. शिकायत के आधार पर थाना शाहनगर में अपराध क्रमांक 218/22 के तहत धारा 384 भारतीय दंड संहिता तथा धारा 67 आईटी एक्ट में प्रकरण दर्ज कर जांच शुरू की गई.

टैलेंट हंट में दिखीं राजनीतिक प्रतिभाएं

विशेष संवाददाता
भोपाल, 13 मई. मध्यप्रदेश कांग्रेस द्वारा आयोजित 'टैलेंट हंट प्रोग्राम' के तहत अंतिम चरण के इंटरव्यू के दूसरे दिन बुधवार को प्रदेश कांग्रेस मुख्यालय में युवाओं की राजनीतिक समझ, अभिव्यक्ति क्षमता और संवाद कौशल का प्रभावशाली प्रदर्शन देखने को मिला. कार्यक्रम का उद्देश्य पार्टी के लिए युवा प्रवक्ताओं, रिसर्च कोऑर्डिनेटरों और पब्लिसिटी कोऑर्डिनेटरों की पहचान करना है.

इस अवसर पर मध्यप्रदेश कांग्रेस कमेटी के अध्यक्ष जीतू पटवारी ने चर्चनित प्रतिभागियों से सीधा संवाद किया और उनकी राजनीतिक समझ, मीडिया कौशल तथा जनसंचार क्षमता का आकलन किया. इंटरव्यू प्रक्रिया में प्रदेशभर से चुने गए युवाओं ने भाग लिया,



पार्टी नेताओं ने कहा कि प्रतिभागियों में वैचारिक स्पष्टता, राजनीतिक जागरूकता और प्रभावी संवाद क्षमता देखने को मिली. युवाओं का उत्साह इस बात का संकेत है कि नई पीढ़ी केवल राजनीति को देखने तक सीमित नहीं रहना चाहती, बल्कि अपने विचारों और नेतृत्व क्षमता के माध्यम से उसे नई दिशा देने के लिए तैयार है. जीतू पटवारी ने कहा कि कांग्रेस पार्टी युवाओं को अवसर देने और नए नेतृत्व को आगे लाने के लिए लगातार कार्य कर रही है. उन्होंने कहा कि 'टैलेंट हंट प्रोग्राम' संगठन और जनसंवाद की मुख्यधारा से युवा प्रतिभाओं को जोड़ने का प्रभावी माध्यम बनेगा.

जिससे कांग्रेस की संगठनात्मक और जनसंपर्क क्षमता को मजबूत करने की कोशिश स्पष्ट दिखाई दी. चयन प्रक्रिया के दौरान मध्यप्रदेश कांग्रेस मीडिया विभाग के अध्यक्ष

मुकेश नायक, राष्ट्रीय प्रवक्ता अखिलेश प्रताप यादव, अनिल यादव, कोऑर्डिनेटर अर्जुन सिंह, वरिष्ठ पत्रकार एल.एन. शीतल तथा अर्श खान मौजूद रहे.

घोटाले केन-बेतवा परियोजना जैसे मुद्दे सरकार की विफलताओं को उजागर करते हैं : पटवारी

आदिवासियों के साथ विश्वासघात कर रही सरकार

विशेष संवाददाता
भोपाल, 13 मई. जीतू पटवारी ने बुधवार को केंद्र और मध्यप्रदेश की भाजपा सरकार पर युवाओं, किसानों और आदिवासी समुदायों के साथ 'विश्वासघात' करने का आरोप लगाया. उन्होंने कहा कि नीट परीक्षा विवाद और केन-बेतवा परियोजना से जुड़े विस्थापन के मुद्दे सरकार की विफलताओं को उजागर करते हैं. भोपाल में आयोजित पत्रकार वार्ता को संबोधित करते हुए पटवारी ने कहा कि नीट परीक्षा में सामने आई अनियमितताएं कोई अलग घटना नहीं हैं, बल्कि भाजपा शासन में लगातार सामने आ रहे



पेपर लीक और भर्ती घोटालों की श्रृंखला का हिस्सा हैं. उन्होंने विवादों का उल्लेख करते हुए कहा कि राजनीतिक संरक्षण प्राप्त लोगों के खिलाफ निष्पक्ष कार्रवाई नहीं हो पाती. उन्होंने भाजपा और राष्ट्रीय स्वयंसेवक संघ से जुड़े संगठनों पर शिक्षा

संस्थानों और भर्ती प्रक्रियाओं को प्रभावित करने का आरोप भी लगाया. उन्होंने कहा कि मध्यमवर्गीय परिवार अपने बच्चों को डॉक्टर बनाने के लिए वर्षों तक मेहनत और भारी आर्थिक खर्च करते हैं, लेकिन

कांग्रेस प्रदेश अध्यक्ष ने बुंदेलखंड दौरे के दौरान केन-बेतवा नदी जोड़ो परियोजना का मुद्दा भी उठाया. उन्होंने आरोप लगाया कि हजारों आदिवासी परिवारों को बिना उचित मुआवजे और पुनर्वास के विस्थापित किया जा रहा है. कई परिवार पुराने भूमि रिकॉर्ड और पुनर्वास संबंधी खामियों के कारण मुआवजे से वंचित रह गए हैं.

पटवारी ने यह भी आरोप लगाया कि प्रशासन, पुलिस और वन विभाग परियोजना से जुड़े निजी ठेकेदारों के पक्ष में कार्य कर रहे हैं. उन्होंने कहा कि कांग्रेस युवाओं, किसानों, आदिवासियों और गरीब वर्गों के अधिकारों के लिए 'सड़क से सदन तक' संघर्ष जारी रखेगी.

भ्रष्टाचार और अव्यवस्था उनकी उम्मीदों को तोड़ रही है. पटवारी ने घोषणा की कि कांग्रेस 16 मई को युवाओं, रोजगार, शिक्षा और परीक्षा सुधारों को लेकर व्यापक अभियान की रूपरेखा प्रस्तुत करेगी.

ट्रेन की चपेट में आने से युवक की मौत

भोपाल. गोविंदपुरा थाना क्षेत्र में रेलवे ट्रैक पर एक युवक की ट्रेन की चपेट में आने से मौत हो गई. मृतक के परिजनों ने पड़ोसी पर हत्या का आरोप लगाया है. पुलिस सूत्रों के अनुसार रचना नगर अंडरब्रिज के ऊपर रेलवे ट्रैक पर बुधवार सुबह एक युवक का शव मिलने की सूचना मिली थी. मौके पर पहुंची पुलिस ने शव को कब्जे में लेकर पोस्टमार्टम के लिए भेज दिया. मृतक की पहचान अशोक बामने निवासी गौतम नगर जनता क्वार्टर के रूप में हुई है. मृतक की मां कृष्णा बामने ने पड़ोसी पर हत्या का आरोप लगाते हुए बताया कि मंगलवार रात किसी लड़की को लेकर विवाद हुआ था. उनके अनुसार उस समय अशोक नशे की हालत में था. आरोप है कि पड़ोसी घर में घुस आया और चारों बेटों के साथ लाठी-डंडों से मारपीट की.



मंत्री करण सिंह वर्मा ने किया कार्यकर्ताओं से संवाद

नवभारत समाचार
भोपाल, 13 मई. मध्यप्रदेश शासन के मंत्री करण सिंह वर्मा ने बुधवार को भाजपा प्रदेश कार्यालय में प्रदेश भर से आए पार्टी कार्यकर्ताओं से संवाद किया. मध्यप्रदेश शासन के मंत्री करण सिंह वर्मा ने प्रदेश भर से आए पार्टी कार्यकर्ताओं एवं आमजनों से संवाद कर उनकी

जनसमस्याओं का त्वरित समाधान किया. जिन समस्याओं का तत्काल समाधान नहीं किया जा सका, उन्हें संबंधित विभागों को निराकरण के लिए भेजा गया है. उन्होंने पार्टी कार्यकर्ताओं से संवाद करते हुए उनकी कठिनाइयों को समझा और उन्हें जल्द से जल्द समाधान दिलाने का आश्वासन दिया.